

४६. नियम बनाउने र वाधा अड्काउ फुकाउने श्री ५ को सरकारको अधिकारः— यो ऐनको उद्देश्य कार्यान्वित गर्न श्री ५ को सरकारले नियम बनाउन तथा वाधा अड्काउ परेमा नेपाल गजेटमा सूचना प्रकाशित गरी चाहिंदो आदेश निकालनसमेत सक्नेछ र त्यस्तो आदेश यसै ऐनमा परे सरह मानिनेछ ।

इति सम्बन्धित २०१६ साल
लालमोहर सदर मिति २०१६।१०।३।४

गते रोज

शुभम्

आज्ञाले-

विनोदप्रसाद धिताल,
श्री ५ को सरकारको सह-सचिव,
कानून तथा न्याय मन्त्रालय ।

श्री ५ को सरकार

कानून तथा न्याय मन्त्रालय

श्री ५ महाराजाधिराजबाट बनाइबक्सेको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छ ।

२०१६ सालको ऐन नं. ४१

स्वस्तिश्री गिरिराजचक्रबूङ्डामणि नरनारायणेत्यादि विविध विरुद्धावली विराजमान मानोन्नत महेन्द्रमाला ओजस्विराजन्य अति तेजस्वी त्रिभुवन प्रजातन्त्र श्रीपद अति कीर्तिमय नेपाल श्रीपद प्रोज्ज्वल नेपालतारा ३५ रामपट्ट अतुलज्योतिर्मय त्रिशक्तिपट्ट अतिप्रबल गोरखादक्षिणबाहु महाधिपति अतिरथी परम सेनाधिपति श्री श्री श्री श्रीमन्महाराजाधिराज महेन्द्र वीर विक्रम शाहदेव देवानाम् सदा समरविजयिनाम् ।

राष्ट्रिय पञ्चायतमा अञ्चल सभाको प्रतिनिधित्व हुने व्यवस्था गर्न बनेको ऐन प्रस्तावना:—अञ्चल सभाहरूबाट राष्ट्रिय पञ्चायतको निमित्त सदस्य निर्वाचिन गर्ने कामको व्यवस्था गर्न वाच्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट नेपालको संविधानको धारा ६३ अनुसार यो ऐन बनाइबक्सेको छ ।

परिच्छेद-१

प्रामिक कथन

१. संक्षिप्त नाम, विस्तार र प्रारम्भः—(१) यो ऐनको नाम “राष्ट्रिय पञ्चायत (अञ्चल सभा प्रतिनिधित्व) ऐन, २०१६” रहेको छ ।

आधिकारिकता मुद्रण विभागबाट प्रमाणित गरिएपछि अन्त लागु हुनेछ ।

(२) यो ऐन नेपाल अधिराज्यभर लागू हुनेछ ।

(३) यो ऐन तुरुत्त प्रारम्भ हुनेछ ।

२. परिभाषा:-विषय वा प्रसंगले अर्को अर्थ नलागेमा यस ऐनमा-

(क) “अञ्चल सभा” भन्नाले नेपालको संविधानको अनुसूची ४ मा उल्लिखित अञ्चल सभा सम्झनु पर्छ;

(ख) “निर्वाचन” भन्नाले सम्बन्धित अञ्चल सभाको निमित्त नेपालको संविधानको अनुसूची ४ मा तोकिएको संख्यामा राष्ट्रिय पञ्चायतको सदस्यताको निमित्त गरिने निर्वाचन सम्झनु पर्छ;

(ग) “मतदाता” भन्नाले सम्बन्धित अञ्चल सभाको सदस्य सम्झनु पर्छ;

(घ) “उम्मेदवार” भन्नाले राष्ट्रिय पञ्चायतको सदस्यताको निमित्त खडा भएको सम्बन्धित अञ्चल सभाको सदस्य सम्झनु पर्छ;

(ङ) “उजूरवाला” भन्नाले निर्वाचनको निमित्त खडा भएको उम्मेदवार सम्झनु पर्छ ।

परिच्छेद-२

निर्वाचन अफिसरको नियुक्ति र निर्वाचनको सञ्चालन

३. निर्वाचन अफिसरको नियुक्ति:- (१) निर्वाचन हुनुभन्दा अगावै श्री ५ को सरकारले प्रत्येक अञ्चल सभाको निमित्त एउटा निर्वाचन अफिसर नियुक्त गर्नेछ ।

(२) निर्वाचन सम्बन्धी काममा मद्दतको निमित्त निर्वाचन अफिसरले आवश्यकतानुसार कुनै अफिसरलाई खटाउन सक्नेछ । त्यसरी खटाएको अफिसरलाई आफ्नो सबै वा कुनै अधिकार निजले सुम्पन सक्नेछ ।

४. निर्वाचनको साधारण सूचना: निर्वाचनको निमित्त निर्वाचन अफिसरले मिति, स्थान र समयको निर्णय गर्नेछ, र त्यस्तो निर्वाचनको सूचना सम्बन्धित मतदाताहरूको जानकारीको लागि निजको अफिसमा टाँसिनेछ ।

५. उम्मेदवारको लागि दरखास्तपत्र:- निर्वाचनभा कुनै उम्मेदवारलाई खडा गराउन कुनै पनि मतदाताले दफा ४ बमोजिमको सूचना प्रकाश भएको मितिदेखि निर्वाचन अफिसरले तोकेको भ्यादभित्र तोकिएको स्थानमा आफै वा अल्पियार प्राप्त वारेसद्वारा निर्वाचन अफिसरले तोकेको ढांचा बमोजिम प्रस्तावक, समर्थक र उम्मेदवारको स्वीकृतिसमेतको दरखास्तपत्र निर्वाचन अफिसरलाई दिनपर्छ ।

६. उम्मेदवारको निमित्त अयोग्यता: २५ वर्ष उमेर पूरा नभएको कुनै व्यक्ति उम्मेदवार हुन अयोग्य हुनेछ ।

७. रीतपूर्वकको दरखास्त दर्ता गर्ने:- दफा ५ बमोजिम पर्न आउने दरखास्तपत्र रीतपूर्वकको छ छैन हेरी रीतपुगेको लिनुपर्छ रीत नपुगेकोमा जे जाति रीत नपुगेको हो सो सच्याउने मौका दिनुपर्छ । दरखास्तबालाले सच्याउन नचाहेमा त्यस्तो व्यहोरा दरखास्तपत्रमा जनाई राखिनेछ ।
८. दरखास्तपत्रको जांच गर्ने:- दरखास्तपत्र दिने स्थाद समाप्त भएपछि निर्वाचन अफिसरले उम्मेदवार वा निजको वारेस उपस्थित हुन चाहेमा उपस्थित हुने समय र स्थान तोकी निजको अगाडि दरखास्तपत्रको जांच गर्नेछ ।
९. नाम फिर्ता लिने:- (१) उम्मेदवारले आफ्नो नाम फिर्ता लिन चाहेमा निर्वाचन अफिसरले तोकेको स्थाइभित्र निजलाई लिखित सूचना दिई आफैं वा आफ्नो वारेसद्वारा आफ्नो नाम फिर्ता लिन सक्नेछ ।
 (२) उपदफा (१) बमोजिम नाम फिर्ता लिने सूचना दिसकेपछि सो सूचना केरि फिर्ता लिन पाइने छैन ।
१०. उम्मेदवारको नाम प्रकाशन गर्ने:- कुनै उम्मेदवारले दफा ६ बमोजिम आफ्नो नाम फिर्ता लिइसकेपछि कायम हुन आएका उम्मेदवारहरूको फेरिस्त तथार गरी मतदाताहरूले हेर्न पाउने गरी निर्वाचन अफिसरले आफ्नो अफिसमा टांस्नेछ ।
११. निर्विरोध छानिन:- (१) उम्मेदवारहरूको संख्या निर्वाचन गरिने स्थानको संख्याभन्दा बढी नभएमा वा कम भएमा निर्वाचनको काम गर्नुपर्नेछैन र निर्वाचन अफिसरले निज वा निजहरू निर्विरोध विजयी भनी तुरन्तै घोषणा गर्नुपर्छ ।
 (२) उपदफा (१) बमोजिम आवश्यक संख्यामा उम्मेदवारहरू खडा नभएमा निर्वाचन अफिसरले नपुग उम्मेदवारको लागि मात्र निर्वाचन गर्ने सूचना दिई त्यसपछि नयां सिलसिलाबाट निर्वाचन गर्ने प्रबन्ध गर्नुपर्छ ।

परिच्छेद-३

निर्वाचनको काम

१२. मत लिने स्थान र समय निर्धारित गर्ने:- निर्वाचन अफिसरले मत लिने स्थान, मिति र समय ठेगान गर्नेछ र त्यसको सूचना आफ्नो अफिसमा टांस्नेछ ।
१३. मतदानपत्रः- निर्वाचन अफिसरले प्रत्येक मतदातालाई निजले तोकेको ढांचा बमोजिमको उम्मेदवारको फेरिस्तसमेत भएको मतदानपत्र दिनेछ र सो मतदानपत्रमा निजको सही भएको हुनुपर्छ ।
१४. मत लिने स्थानमा प्रवेशः- मत लिने स्थानमा भीड वा गोलमाल हुन नपाउने गरी निर्वाचन अफिसरले मतदाता बाहेक अरु व्यक्तिलाई प्रवेश गर्न नदिन सक्नेछ ।

आधिकारिकता मुद्रण विभागबाट प्रमाणित ~~मिएच~~ छिं मात्र लागु हुनेछ ।

१५. निर्वाचिनको तरीका:- निर्वाचन सामान्य बहुमतद्वारा गोप्य तरीकाले हुनेछ ।

१६. अतिरिक्त स्थानको वितरणः— कुनै अञ्चलभित्रका विकास जिल्लाहरूको संख्याभन्दा सो अञ्चल सभाबाट राष्ट्रिय पञ्चायतको निश्चित निर्वाचित हुन पाउने सदस्यको संख्या बढी भएमा सदस्यताको त्यस्तो अतिरिक्त स्थान बढी जनसंख्याको आधारमा सो अञ्चल भित्रका विकास जिल्लाहरूमा वितरण गरिनेछ ।

तरत्यसरी जनसंख्याको आधारमा वितरण गरिने स्थान कर्तृ पनि विकास जिल्लाले एउटाभन्दा बढी पाउने छैन ।

१७. संकटकालमा काम स्थगित गर्ने:- (१) कुनै मतदान केन्द्रमा हल दंगा भई मतदानको काममा वाधा अड्काउ भएमा वा कुनै प्राकृतिक प्रिपद वा अरु कुनै कारणले गर्दा मत दिन असम्भव भएमा त्यस्ता मतदान केन्द्रमा निर्वाचन अफिसरले वा सो केन्द्रमा काम गर्न खटिएको अफिसरले सो दिन मतदानको काम स्थगित गरी सो कुरा सो अफिसरले गरेको भए निर्वाचन अफिसर मार्फत र निर्वाचन अफिसरले गरेको भए सम्बन्धित विभागमा जाहेर गर्नेछ ।

(२) उपदफा (१) बमोजिम स्थगित गरेको मतदान केन्द्रको निर्वाचन गर्ने मिति र समय निर्वाचन अफिसरले सकभर चांडो ठैगान गरी निर्वाचन सम्पन्न गर्नेछ ।

१८. व्यालेटबक्स बिगारिएमा वा हराइएमा पुनः निर्वाचन गर्ने:- (१) कुनै मतदान केन्द्रको निर्वाचनमा कुनै व्यालेटबक्स निर्वाचन अफिसर वा निजले खटाएको अफिसरका जिम्माबाट गैरकानूनी तवरबाट लुटिएमा वा खोसिएमा वा कुनै गैरकानूनी तरीकाले खोलिएमा, बिगारिएमा, फोरिएमा वा दुर्घटनावश वा जानी जानी नाश गरिएमा अथवा हराइएमा सो व्यालेटबक्स जुन मतदान केन्द्रको हो सो केन्द्रमा भएको निर्वाचन बदर हुनेछ र त्यो स्थानमा फेरि निर्वाचन गर्ने काम गर्नुपर्छ ।

(२) उपदफा (१) अनुसार कुनै मतदान केन्द्रमा भएको निर्वाचन बदर गर्नुपर्ने अवस्था पर्दा निर्वाचन अफिसरले सो बदर गरी सम्बन्धित विभागमा सो व्यहोराको रिपोर्ट पेश गर्नुपर्दछ, र सो मतदान केन्द्रमा अर्को निर्वाचित गर्ने मिति र समय सकभर चांडो निर्वाचन अफिसरले ठैगान गरी निर्वाचन सम्पन्न गर्न छ ।

१९. मतदानतनपत्र दिनु अगावै पुन्याउने तरीका:- मतदान दिने स्थानभित्र पसेपछि निर्वाचन अफिसरले मतदाताको आवश्यक जांचबुझ गरी सही गराई मतदानपत्र दिनुपर्छ ।

२०. व्यालेटबक्स बन्द गर्ने:- (१) मत लिने काम सकिएपछि निर्वाचन अफिसरले उपस्थित उम्मेदवार वा निजको एजेण्टको सामुन्ने व्यालेट बक्सको मतदानपत्र छिराउँ प्वाल बन्द गर्नुपर्दछ र बन्द गरेको प्वाल नफोडी खोल्न नहुने गरी जहां छाप लगाउनुपर्न हो आफ्नो र उम्मेदवार वा निजको एजेण्टले चाहेमा निजहरूको पनि छाप लगाउनु पर्छ ।

भास्त्रियालिकता मुद्रण विभागबाट प्रमाणित गरिएपछि मात्र लागु हुनेछ।

(२) निर्वाचन अफिसरले मतदानपत्र दिवाप्रयोग गरेको मतदाताको नामावली खारेज गरिएको मतदानपत्रहरू तथा निर्वाचन अफिसरले फिर्ता दाखिल गर्न निर्देश गरेको अरु कागज छुट्टै खाम्मा बन्द गरी त्यसमा आफ्नो र उम्मेदवार वा निजको एजेण्टले चाहेमा निजको पनि लाहाछाप तगाउनु पर्छ ।

२१. मतदानको फांट तयार गर्ने:- मत लिने काम सकिएपछि निर्वाचन अफिसरले मतदानको फांट तयार गर्नुपर्छ ।

२२. निर्वाचन अफिसरलाई बुझाउने:- (१) निर्वाचनको लागि खटिएका अफिसरले दफा २० बमोजिमको व्यालेटबक्सहरू र शरू कागजपत्र रहेको खामहरू दफा २१ बमोजिमको फांटसाँहत सकभर चांडो निर्वाचित अफिसरलाई निजले तोकेको ठाउँ र समयमा बुझाउनु पर्दछ ।

(२) उपदफा (१) बमोजिम प्राप्त बाक्सहरू, कागजातहरू र मत गन्ति निर्वाचनको काम समाप्त नभएसम्म हिफाजतसाथ राख्नुपर्दछ ।

परिच्छेद-४

मत गन्ति

२३. मत गन्तिको दिन र स्थान तोकने: (१) मतदान लिने काम समाप्त भएपछि मत गन्तिगत मिति, स्थान र समय तोकनुपर्छ र सरोकारवाला उम्मेदवारलाई वा निजको वारेसलाई सो कुराको सूचना दिनुपर्छ ।

(२) उपदफा (१) बमोजिम तोकेको मितिमा कुनै विशेष कारणले मत गन्ति गर्न नसक्न भएमा निर्वाचन अफिसरले त्यसै दिन सो काम स्थगित गरी सो काम गर्ने अर्को मिति, समय र जल्लरत परे अर्को स्थान तोकी उम्मेदवार वा निजको वारेसलाई सूचना दिनुपर्छ ।

२४. उपस्थित हन पाउने व्यक्तिहरू: (१) मत गन्ति गर्ने ठाउँमा निर्वाचन अफिसरले आफूलाई महत गर्ने खटाएको व्यक्तिहरू, खटिएको सरकारी कर्मचारीहरू, उम्मेदवार र निजको एकजना एजेण्ट बस्न पाउने छन् । सोदेखि बाहेक अरु व्यक्तिलाई बस्न दिनु हुँदैन ।

(२) निर्वाचन अफिसरले मत गन्ति गर्ने काममा कुनै उम्मेदवार तर्फबाट निर्वाचन सम्बन्धी कुनै काम गर्ने व्यक्तिको महत लिनु हुँदैन ।

(३) मत गन्ति गर्ने काममा वाधा दिने व्यक्तिलाई निर्वाचन अफिसरले सो व्यक्तिलाई मत गन्तिगर्ने ठाउँबाट बाहिर निकाल्न सक्नेछ ।

२५. लगातार मत गन्ति गन्ति:- निर्वाचन अफिसरले मत गन्तिगर्ने काम सकेसम्म लगातार जारी राखी सिध्याउनु पर्छ । कुनै कारणले मत गन्तिगर्ने काम बीचैमा रोक्नुपरेमा निर्वाचन अफिसरले मतदानपत्रहरू व्यालेटबक्सहरू र निर्वाचन सम्बन्धी अरु कागजात बन्द गरी आफ्नो र उम्मेदवार वा निजको एजेण्टले चाहेमा निजको समेत लाहाछाप लगाई हिफाजतसाथ राख्न पर्छ ।

२६. मत बराबर भएमा गर्नेः—दुई वा दुईभन्दा बढी उम्मेदवारहरूले बराबर मत प्राप्त गरेमा सो बराबर मत पाउनेहरूलाई निर्वाचिन अफिसरले गोला प्रथाद्वारा निर्णय गर्नेछ र विजयी हुने उम्मेदवारको परिणाम घोषणा गर्नुपर्छ ।

२७. निर्वाचिन सम्बन्धी कागजातः—(१) निर्वाचिन सम्बन्धमा प्रयोग भएका कागजहरूमध्ये निर्वाचिन अफिसरको जिम्मामा रहेको सदर वा बदर गरिएका मतदानपत्रको बन्दी खाम तथा मतदाताले पाएको मतदानपत्र जनाएको बन्दी खाम ट्राइबुनलको आदेशविना खोल्नु र सोभित्रको कागज कसैले हेर्न हुँदैन ।

(२) निर्वाचिन सम्बन्धी अरु कागजपत्रहरू ट्राइबुनलले तोकेको दस्तूर तिरी हेर्न वा लिन सकिनेछ ।

(३) उपदफा (१) मा उलिखित बन्दी खामहरू तथा अरु सम्बन्धित कागजपत्रहरू नसडाई १ वर्षसम्म सुरक्षित राख्नु पर्छ ।

परिच्छेद-५

निर्वाचिन सम्बन्धी झगडा

२८. उजूरवालाले दावी गर्न पाउने कुराहरूः—यस ऐन बमोजिम गर्नुपर्ने केही काम नगरी वा गर्न नहुने केही काम गरी अथवा अनधिकृत वा अयोग्य व्यक्तिले केही काम गरी त्यसबाट उजूरवालालाई केही वास्तविक क्षति सहनु पर्ने भयो भन्ने लागेमा निजले आफूलाई क्षति सहनु पर्ने कुरा र कारण उल्लेख गरी निर्वाचिनको परिणाम घोषणा भएको १५ दिनभित्र देहाय बमोजिम सम्बन्धित निर्वाचिन अफिसर छेउ दावी गर्न सकिनेछः—

- (क) कुनै निर्वाचित उम्मेदवारको निर्वाचिन रह वा गैरकानूनी ठहर्छ भनी, वा
- (ख) निर्वाचित उम्मेदवारको निर्वाचिन रह वा गैरकानूनी ठहर्छ र निज उजूरवाला वा अरु कुनै उम्मेदवार उचित तवरले निर्वाचित भएको हो भनी, वा
- (ग) निर्वाचित उम्मेदवारको निर्वाचिन रह वा गैरकानूनी ठहर्छ र सो निर्वाचिनमा गैरकानूनी काम गर्ने व्यक्तिलाई उचित दण्ड होस् भनी ।

२९. उजूरीपत्र खारेज हुने अवस्था—उजूरीपत्रमा पुन्याउनुपर्ने रीत नपुन्याइएको तथा म्यादभित्र नदिइएको उजूरीपत्रमा कुनै कारवाइ हुनेछैन ।

तर उजूरीपत्र खारेज हुन अगावै तत्कालै पुन्याउनुपर्ने रीत पुन्याउन सकिने अवस्था भए सो रीत पुन्याउन भौका दिनुपर्दछ ।

३०. ट्राइबुनल गठन हुनु अगाडि उजूरीपत्रहरू फिर्ता लिनेः—(१) उजूरवालाले आफ्नो उजूरीपत्र फिर्ता लिन चाहेमा सो उजूरीपत्र उपर कारवाइ गर्ने ट्राइबुनल गठन नहुँदै फिर्ता लिन सकिनेछ ।

(२) ट्राइबुनल गठन भैसकेपछि उजूरीपत्र फिर्ता लिनुपरेमा ट्राइबुनलमा दरखास्त ढिई ट्राइबुनलको इजाजत लिएर मात्र फिर्ता लिन सकिनेछ ।

आधिकारिकता मुद्रित विभिन्न बाट प्रमाणित गरिएपछि मात्र लागु हुनेछ ।

३१. द्राइबुनलको गठनः—(१) यस ऐन बमोजिम पर्न आएका उज्जूरीपत्रको जांचबृज्ञ मर्ही निर्णय गर्नको निमित्त श्री ५ को सरकारले आवश्यकतानुसार एक वा तीन जनाको द्राइबुनल गठन गर्नेछ ।

(२) कुनै उज्जूरीपत्रको जांचबृज्ञ भैरहेको समयमा द्राइबुनलको कुनै सदस्य मुख्य कारणले आफ्नो काम गर्न नसक्ने भएमा श्री ५ को सरकारले उपहर्फा (१) बमोजिम अर्कों सदस्य मनोनीत गर्नेछ ।

३२. द्राइबुनलको कार्यविधि—यो ऐनको अधीनमा रही निर्वाचन विधयका उज्जूरीपत्रहरू किनारा लगाउँदा द्राइबुनलले अदालतलाई भए सरहको अधिकारहरू प्रयोग गर्न पाउनेछ ।

तर—

(क) द्राइबुनलमा परेको झगडामा झगडिया झिकाउँदा बाटोको स्याद बाहेक १५ दिनसम्म र साक्षी झिकाउँदा बाटोको स्याद बाहेक सात दिनसम्मको स्याद द्वनेछ ।

(ख) त्यस्तो द्राइबुनलमा परेको मुद्दामा आवश्यक कारण परी घर्जि गर्नुपरेका पन्ध दिनसम्मको र तोकिएको स्याद तारेख गुज्जी थमाउन परेमा थमाउनलाई गुज्ज्रेको मितिले पन्ध दिनभित्र थमाइसकनुपर्नेछ ।

३३. मतदानको गोप्यता भंग गर्न नहुनेः—कुनै पनि साक्षी वा अरु व्यक्तिलाई निजले कसलाई मत दिएको हो भनी सोधनु हुँदैन र निजले पनि भन्नु हुँदैन ।

३४. विशेष सुविधा—द्राइबुनलले सोधेको वा द्राइबुनलको कार्यवाहीमा सोधिएको प्रश्नमा कुनै साक्षीले दिएको उत्तरलाई निजको विरुद्ध चलेको कुनै फौजदारी वा देवानी मुद्दामा प्रमाणको रूपमा पेश गर्न पाइने छैन ।

३५. द्राइबुनलबाट उज्जूरीपत्र फिर्ता लिने—(१) द्राइबुनलबाट उज्जूरीपत्र फिर्ता लिनुपरेका द्राइबुनलमा दरखास्तपत्र पेश गर्नुपर्नेछ । एकभन्दा बढी उज्जूरवाला भएमा उज्जूरवाला-हरूको मञ्जुरीविना उज्जूरीपत्र फिर्ता लिन दरखास्तपत्र पेश गर्न सकिने छैन ।

(२) द्राइबुनलको रायमा कुनै उज्जूरवालाले कुनै अनुचित किसिमको लाभको लागि उज्जूरीपत्र फिर्ता लिन दरखास्तपत्र दिएको रहेछ भन्ने लागेमा सो उज्जूरीपत्र फिर्ता लिने इजाजत दिइने छैन ।

(३) उज्जूरीपत्र फिर्ता लिने इजाजत दिएमा द्राइबुनलले मनासिष्ठ ठहन्याए जस्ति विपक्षीहरूलाई हुन गएको स्वर्च वा त्यसको केही अंश निजहरूलाई दिने गरी उज्जूरवालालाई आदेश दिन सक्नेछ ।

३६. उज्जूरवालाले धरौटी रास्ने—कुनै पनि उज्जूरवालाले ने.रु. ३००।—तीन सय धरौट नरासी उज्जूरीपत्र लिन पाउने छैन ।

आधिकारिकता मुद्रण विभागबाट प्रमाणित १०२ परिएपछि मात्र लागु हुनेछ ।

३७. उजूरवाला वा विपक्षीको मृत्यु भएमा गर्ने:- उजूरवाला वा विपक्षीको मृत्यु भएमा उजूरीपत्र खारेज गर्न सकिनेछ ।

३८. द्राइबुनलको निर्णयः- कुनै उजूरीपत्रको जांचबुझ समाप्त भएपछि सो द्राइबुनलले फैसला गरी देहाय बमोजिमको आदेश दिनेछः—

- (क) उजूरीपत्र डिसमिस गरी, वा
- (ख) निर्वाचित उम्मेदवारको निर्वाचन गैरकानूनी तरीकाले भयो भनी सो निर्वाचन रद्द गरी, वा
- (ग) निर्वाचित उम्मेदवारको निर्वाचन गैरकानूनी तरीकाले भयो र उजूरवाला वा अरु कुनै उम्मेदवार उचित तबरले निर्वाचित भएको हो भनी ।

३९. निर्वाचन गैरकानूनी हुने अवस्था:- कुनै निर्वाचनमा देहायको कुनै कुरा भएको द्राइबुनलले ठहराएमा सो निर्वाचन गैरकानूनी हुनेछः—

- (क) निर्वाचनमा भ्रष्टाचार हुन गई सो निर्वाचन स्वतन्त्र भएन भनी,
- (ख) कुनै जाति वा वर्गमाथि कुनै जाति वा वर्गले कुनै तरीकाबाट मत दिन वा नदिन कर काप गरेको वा डर धाक देखाएको वा धम्की दिएकोले सो निर्वाचन स्वतन्त्र भएन भनी,
- (ग) सदर गर्न नहुने कुनै दरखास्तपत्र सदर गरी वा बदर गर्नुपर्ने बदर नगरी सो निर्वाचनको नितिजा वास्तवमा फरक परचो भनी ।

४०. द्राइबुनलको आदेशः- द्राइबुनलको उजूरीपत्र वा जांचबुझको खर्चको अंक तोकी सो कसले कसलाई तिर्ने हो भनी ठेगान गरी सो बमोजिम तिर्ने आदेश सम्बन्धित व्यक्तिलाई दिनेछ सो आदेश कुनै व्यक्तिले पालन नगरेमा सो रकम सरकारी बांकी सरह असूल उपर गरिनेछ ।

परिच्छेद — ६

विविध

४१. सहयोग दिने:- निर्वाचनको लागि कर्मचारीको आवश्यकता पर्न आएमा निर्वाचन अफिसरले सरकारी अड्डालाई अनुरोध गर्नुपर्दछ र त्यस्तो मांग भेग्नाएमा आवश्यकतानुसारको सरकारी कर्मचारी खटाई पठाई महत गर्नु स्थानीय सबै सरकारी अड्डाखानाका प्रमुखहरूको कर्तव्य हुनेछ ।

४२. दण्ड जरिवाना:- (१) निम्नलिखित कुनै कुरा भएमा निर्वाचन अफिसरको तजबीजले बढीमा ने.रु. १००।— एकसय रुपैयांसम्म जरिवाना हुनेछः—

- (क) ऐन बमोजिम उम्मेदवार हुन अयोग्य भएका व्यक्तिले कुनै कुरा जानी जानी छिपाई वा छिपाउन खोजेको कुनै रूपबाट देखिन आएमा,
- (ख) कुनै मतदाताको नामको फिहरिस्त वा अरु कुनै कागजमा लेखिएको कुनै वा सबै ब्यहोरा अदल बदल गरेमा,

- (म) यस एन बमाजम प्रकाशत सूचना च्यात, बगार वा उप्काएमा,
 (घ) निर्वाचनको काम निमित्त कुनै काम नगर्नु भनी निर्वाचन अफिसर वा खटिएको
 अफिसरले सूचना गरेकोमा त्यसको अवहेलना गरेमा,
 (ङ) निर्वाचनमा वाधा दिएमा वा निर्वाचनमा खटिएका कर्मचारीहरूलाई आफ्नो
 कर्तव्य पालनमा वाधा पर्ने कुनै काम गरेमा ।

(२) निम्नलिखित कुनै काम कुरा गरेमा ट्राइबुनलले बढीमा ने.रु. १००।— एकसय
 रुपैयांसम्म जरिवाना गर्न सक्नेछः—

- (क) निर्वाचनमा खटिएका कर्मचारीले सो सम्बन्धी गोपनीयता अधिकृत व्यक्ति
 बाहेक अरूलाई थाहा दिएमा,
 (ख) प्रत्यक्ष वा अप्रत्यक्ष तवरबाट कुनै मतदातालाई हानि नोक्सानी गर्ने वा
 प्रलोभन दिई वा कर बलले कुनै उम्मेदवारको पक्षमा मत दिन लगाएमा वा
 कुनै उम्मेदवारको पक्षमा मत दिनबाट रोक्का गरेमा वा त्यस किसिमको
 काम गर्न उद्योग गरेमा,
 (ग) यस ऐनले निषेध गरेको अन्य कुनै काम कुरा गरेमा ।

४३. अपीलः—(१) निर्वाचन अफिसरले वा ट्राइबुनलले दिएको आदेश वा फैसला उपर चित्त
 नबुझेले सो आदेश वा फैसला भएको मितिले बाटाको म्याद बाहेक ३० तीस दिनभित्र^[श्री ५ को सरकारबाट तोकेको सर्वोच्च अदालतको कुनै न्यायाधीश छेउ अपील दिन सक्नेछ ।]

(२) उपदफा (१) बमोजिम म्यादभित्र अपील नपरेमा अपील लाग्ने म्याद भुक्तान
 भएपछि निर्वाचन अफिसर वा ट्राइबुनलको फैसला वा आदेश र अपील परी किनारा
 भएमा सो न्यायाधीशबाट भएको फैसला वा आदेश अन्तिम हुनेछ ।

(३) उपदफा (१) बमोजिम ट्राइबुनलले दिएको फैसला वा आदेश उपर अपील गर्न
 चाहने व्यक्तिले ने.रु. १००।— एकसय सो अपीलसाथ धरौट दाखिल गर्नुपर्छ ।

४४. ट्राइबुनल बाहेक अरू अदालतले हेर्न नहुनेः—यस ऐनमा अन्यथा व्यवस्था गरिएकोमा
 बाहेक निर्वाचन सम्बन्धमा उठेको झगडा हेर्ने र निर्वाचन सम्बन्धी अन्य काम कुराको
 निर्णय गर्ने अधिकार ट्राइबुनललाई मात्र हुनेछ ।

४५. नियम बनाउने र वाधा अड्काउ फुकाउने श्री ५ को सरकारको अधिकारः—यो ऐनको
 उद्देश्य कार्यान्वित गर्न श्री ५ को सरकारले नियम बनाउन तथा वाधा अड्काउ परेमा
 नेपाल गजेटमा सूचना प्रकाशित गरी चाहिंदो आदेश निकालनसमेत सक्नेछ र त्यस्तो आदेश
 यसै ऐनमा परे सरह मानिनेछ ।

इति सम्वत् २०१६ साल
 लालभोहर सदर मिति:— २०१६।१०।३।४ मा

गते रोज

शुभम् —————

आज्ञाले—
 विनोदप्रसाद धिताल,
 श्री ५ को सरकारको सह-सचव,
 कानून तथा न्याय मन्त्रालय ।

गोरखापत्र छापाखानामा मुद्रित ।

आधिकारिकता मुद्रण विभागबाट प्रस्तुति गरिएपछि मात्र लागु हुनेछ ।

मुद्रा विभाग

आधिकारिकता मुद्रण विभागबाट प्रमाणित गरिएपछि मात्र लागु हुनेछ।
६०८